

صرف احمدی احباب کی تعلیم و تربیت کے لئے

سیکھو انی برادران

(حضرت میاں جمال الدین صاحب سیکھو انی، حضرت میاں امام الدین صاحب سیکھو انی
و حضرت میاں خیر الدین صاحب سیکھو انی)

”سیکھو انی برادران“

(حضرت میاں جمال الدین صاحب سیکھو انی، حضرت میاں امام الدین صاحب سیکھو انی و حضرت میاں خیر الدین صاحب سیکھو انی)

وہ خاندان بہت ہی خوش قسمت ہوتے ہیں جنہیں اجتماعی طور پر کسی سچائی کو
قبول کرنے کی سعادت نصیب ہو۔ اس طرح ایک تو وہ آپ کی محبتوں کو قائم رکھتے
ہیں اور دوسرے مل کر اس سچائی کے اظہار کے لئے کوشش اور جدوجہد کرنے کے
قابل ہو جاتے ہیں۔ سیکھو انی بھائی بھی ایسے ہی ایک خاندان کی اڑیوں سے تھے۔
جنہوں نے حضرت مسیح موعودؑ کو مانا۔ آپ کے پیغام کو تکریم دی اور باہم مل کر اس
راہ میں پوری تندھی اور محنت کے ساتھ خدمات پیش کر دیں۔ اللہ تعالیٰ ان پاک
بزرگوں کو اپنی رحمت کے سایوں میں رکھے اور ان کی پاک نسلوں کو اپنے آباء
و اجداد کی ہی طرح دین کا سچا خادم بنائے۔

والسلام
خاکسار

تصنیف

منیر الدین شمس

اس مختصری کتاب میں سیکھو انی برادران کا مختصر تعارف کروانے کے لئے مجھے ارشاد ہوا ہے۔ میری مراد حضرت میاں امام الدین صاحب سیکھو انی، حضرت میاں خیر الدین صاحب سیکھو انی اور حضرت میاں جمال الدین صاحب سیکھو انی سے ہے۔

اس خاندان کو یہ شرف حاصل ہے کہ نہ صرف یہ کہ تینوں بھائی اور انکی ہمیشہ حضرت امیر بی بی صاحبہ عرف مائی کا کوئے حضرت مسیح موعود علیہ السلام کی بیعت کر کے آپ کی جماعت میں شمولیت اختیار کی تھی بلکہ ان کی والدہ حضرت شرف بی بی صاحبہ اور والد حضرت میاں محمد صدیق صاحب بھی حضور علیہ السلام کی بیعت میں شامل ہو چکے تھے۔

رسول کریم ﷺ کی پیشگوئی کے مطابق ان تین سوتیرہ (رفقاء) کی جو فہرست حضور نے درج فرمائی ہے اس میں چند ایسے خوش قسمت افراد بھی ہیں جنہیں مع اہل بیت حضور نے اس فہرست میں شامل فرمایا ہے۔ ان میں حضرت میاں جمال الدین، حضرت میاں خیر الدین اور حضرت میاں امام الدین بھی شامل ہیں۔ وais سعادت بزور بازو نیست۔

سیکھو انی برادران

حضرت مسیح موعود علیہ السلام نے میرے دادا حضرت میاں امام الدین صاحب (والد محترم خالد احمدیت حضرت مولانا جلال الدین صاحب شمس) اور ان کے بھائیوں کا ذکر خیراً پنی مختلف تصنیفات میں فرمایا ہے اور انہیں سیکھو انی برادران کے طور پر بھی ذکر فرمایا ہے۔ اس کشمیری خاندان کے بزرگ دوسو سال سے بھی زیادہ عرصہ قبل 1800ء میں کشمیر

پیش لفظ

عزیز ساتھیو! اللہ تعالیٰ کے پیارے ایک ایسے جو ہر کی طرح ہوتے ہیں جو تھے در تھے پر دوں میں رہنا پسند کرتے ہیں یہاں تک کہ اللہ تعالیٰ انہیں دنیا پر ظاہر فرمادے۔ انتہائی سعادت مند ہوتے ہیں وہ لوگ جو ابتداء سے ہی انبیاء کے ساتھی بن جاتے ہیں۔ سیکھو انی برادران انہیں گئے چند خوش نصیبوں میں سے تھے جو حضرت اقدس مسیح موعودؑ سے بہت ابتدائی زمانہ سے تعلق رکھتے تھے۔ ان کے حضرت اقدسؐ سے بے پایاں اخلاص کا ثبوت ہمیں حضرت مسیح موعودؑ کی تحریرات میں بارہا نظر آتا ہے۔ پھر حضورؐ کے وصال کے بعد خلافت احمدیہ سے محبت اور اخلاص اور فدائیت ہی ان کا طرہ امتیاز رہا۔ خود بھی بے مثال خدمت کی توفیق پائی اور ہم سب کیلئے بھی قابل تقلید نمونہ چھوڑ گئے۔ اللہ تعالیٰ آپ سب سے راضی ہو۔

حضرت میاں خیر الدین صاحب فرماتے ہیں کہ ”جب میں قادیان پہنچا تو حضورؐ نے فرمایا ہم نے تمہارے والد صاحب کا جنازہ پڑھ دیا تھا۔ اس وقت حضورؐ (بیت) مبارک میں تشریف فرماتھے۔“

(رجسٹر روایات جلد نمبر 13)

قادیان میں آنا جانا

اس خاندان کے افراد کا قادیان میں آنا جانا اور حضرت مسح موعود علیہ السلام سے تعلقات حضرت مسح موعود علیہ السلام کے دعویٰ سے پہلے سے تھے۔ حضرت میاں امام الدین صاحب اس بارہ میں فرماتے ہیں :

”میری آمد و رفت قادیان میں کیوں ہوئی۔ اس کی وجہ یہ ہے کہ (قادیان میں) میرے ناکے (نخیال) تھے۔ اس واسطے میری آمد و رفت زمانہ لڑکپن سے شروع تھی۔ اس وقت میری عمر قریباً شاید باراں یا تیراں سال کی ہوگی۔ اس وقت قادیان کی حالت نہایت بے رونق بستی تھی اور بازار خراب ہوتے تھے اور کثرت سے قمار بازی ہوتی تھی۔ گویا ہر ایک کا ایک پیشہ سمجھا جاتا تھا۔ یعنی ٹھٹھا سے بات چیت ہوتی تھی۔ کوئی بھی خدا کو یاد نہیں کرتا تھا۔ مگر ایک میاں جان محمد مرحوم (بیت) اقصیٰ کے امام تھے۔.... وہ حضرت صاحب کے پاس آتے جاتے تھے۔ وہ میرے ماموں تھے۔ (حضرت میاں جان محمد صاحب مرحوم یکے از (رقاء) تین صد تیرہ۔ مرتب) کچھ ان سے حضرت صاحب کی باتیں سنیں۔ کچھ عام طور پر لوگوں سے سنیں کہ مرزا صاحب اندر ہی اندر رہتے ہیں۔ اس سبب سے میں نے حضرت صاحب کے مکان پر آنا جانا شروع کیا۔ بے شک آپ ایک کوٹھڑی میں رہتے تھے جو بیتِ الفکر کے نام پر کتابوں میں درج ہے۔

جب کبھی میں جاتا تو آپ ٹھیلتے نظر آتے اور کچھ لکھتے رہتے تھے۔ اس وقت کچھ صحن ہوتا تھا۔ وہاں ہی ٹھیلتے پھرتے اور میں جب کبھی جاتا تو خاموش بیٹھ جاتا۔ آپ کے چہرہ کی

کے جس گاؤں سے ہجرت کر کے قادیان کے قرب و جوار میں آ کر آباد ہوئے تھے اس گاؤں کا نام باٹجہ حائل ہے۔ یہ گاؤں محل وقوع کے لحاظ سے دامن کوہ میں واقع ہے۔ اس جگہ ایک بلند و بالا پہاڑ ہے جس کا نام مہ بال ہے۔

اس خاندان کے افراد غالباً ڈوگرہ راج میں جب کشمیر میں قحط سالی ہوئی تو وہاں سے ہجرت کر کے (ہند) پنجاب میں آباد ہو گئے۔ ابتداء میں کچھ عرصہ قیام راجہ ساہنسی ضلع امرتسر میں رہا اور پھر تحریصیل بٹالہ ضلع گور داسپور کے ایک گاؤں سیکھواں میں (جو قادیان سے مغرب کی جانب چار میل کے فاصلہ پر ہے) آ کر آباد ہو گئے۔

(تفصیل کے لئے دیکھئے تاریخ احمدیت جتوں و کشمیر۔ از محمد اسد اللہ قریشی صفحہ 38 تا 42)

خدا تعالیٰ کے فضل و کرم سے سیکھواں گاؤں میں ایک مخلص اور باوفا جماعت حضرت مسح موعود علیہ السلام کو عطا ہوئی۔ ان میں سیکھوانی برادران اور ان کے اعزاؤ اقارب کو ایک خاص مقام حاصل ہے۔ حضرت صاحبزادہ مرزا بشیر احمد صاحب تحریر فرماتے ہیں۔ ”سیکھواں ایک گاؤں کا نام ہے جو قادیان سے چار میل کے فاصلہ پر جانب غرب واقع ہے۔ اس جگہ کے تین بھائی میاں جمال الدین۔ میاں امام الدین اور میاں خیر الدین صاحبان حضرت صاحب کے قدیم اور ملکص (رفقاء) میں سے ہیں....“

(سیرت المهدی روایت نمبر 517)

سیکھوانی برادران ایک مرتبہ حضرت مسح موعود علیہ السلام کے ساتھ کرم دین کے مقدمہ کے سلسلہ میں گور داسپور گئے ہوئے تھے کہ وہاں انہیں خبر ملی کہ اونکے والد میاں محمد صدیق صاحب بیمار ہیں۔ چنانچہ یہ تینوں بھائی حضور علیہ السلام سے اجازت لے کر سیکھواں پہنچ لیکن وہاں پہنچنے سے قبل ہی اونکے والد صاحب فوت ہو چکے تھے۔ اس وقت ابھی بہشتی مقبرہ کا قیام نہیں ہوا تھا اسلئے تین دن سیکھواں ہی میں ہوئی۔

کھایا کرو۔ پھر بموجب حکم حضورؐ کے کھانا شروع کر دیا۔ آج تک خدا کے فضل سے حضورؐ کے گھر کے مہمان رہے ہیں۔ ابتداء میں گھر سے کھانا تیار ہو کر آتا تھا۔ لنگرخانہ موجود نہیں تھا۔ یہ بعد ہوا ہے۔ حضرت صاحب خود بھی مہمانوں میں بیٹھ کر کھانا کھایا کرتے تھے۔ جو گول کمرہ ہے اس میں کھانا کھلایا جاتا تھا۔ (بیت) مبارک کی چھت پر کچھ زمانہ سب مہمانوں میں آپ بیٹھ کر کھانا کھاتے رہے ہیں۔ شام کی نماز پڑھ کر بیٹھ جاتے۔ پھر گفتگو ہوتی رہتی اور عشاء کی نماز پڑھ کر تشریف لے جاتے اور کھانا حضور جو کھاتے بہت تھوڑا سا ٹکڑا منہ میں ڈالتے اور بہت آہستہ آہستہ کھاتے اور کچھ چھوٹے چھوٹے ٹکڑے دسترخوان پر گراتے اور چھوٹا سا ٹکڑا منہ میں ڈالتے۔ بالکل تھوڑا کھانا کھاتے تھے۔

(رجسٹر روایات نمبر 7 صفحہ 422-420)

بیعت

سیکھوائی برادران نے ایک ہی روز 23 نومبر 1889ء کو حضرت مسیح موعود علیہ السلام کے دست مبارک پر اجتماعی بیعت کرنے کی سعادت حاصل کی۔ مولانا دوست محمد شاہد صاحب تحریر فرماتے ہیں۔ ”دائی مرکز احمدیت قادیان دارالامان کے ماحول میں واقع گاؤں سیکھووال اور سیکھوائی برادران یعنی حضرت مولوی جمال الدین صاحب، حضرت میاں امام الدین صاحب اور حضرت میاں خیر الدین صاحب کسی تعارف کے محتاج نہیں۔ تینوں متین بزرگوں کو دعویٰ ماموریت سے بھی قبل حضرت مسیح موعود علیہ السلام سے ذاتی روابط اور دلی عقیدت کا شرف حاصل تھا۔ تینوں نے ایک ہی دن 23 نومبر 1889ء کو اجتماعی بیعت کی اور تینوں کا نام نفس نشیں حضرت اقدسؐ نے 313 رفقاء کی فہرست ضمیمه انعام آخر تم میں اپنے قلم سے درج فرمایا۔“

طرف دیکھتا رہتا۔ نہایت روشن ہوتا تھا۔ گویا خاص طور پر نور الہی چمکتا تھا۔ وہ زمانہ آپ کا برائیں (احمدیہ) لکھنے کا تھا۔ پھر آپ کے کچھ اشتہار نکلنے شروع ہوئے۔ مگر میں اس وقت پڑھا ہو انہیں تھا۔ کچھ با تین حضرت صاحب کی اپنے بڑے بھائی جمال الدین مرحوم سے سن کرتا تھا۔ آج فلاں مختلف مذہب یعنی عیسائی وغیرہ کے اشتہار کا جواب دیا ہے۔ یہ مجھ سے عمر میں بڑا تھا اس واسطے اس کی آمد و رفت مجھ سے پہلے تھی۔ یہ مجھ سے زیادہ واقفیت رکھتا تھا۔ میں جب اپنے گاؤں سے آتا تو نماز (بیت) اقصیٰ میں پڑھا کرتا تھا۔ وہاں حضرت صاحب بھی گاہے گاہے آکر نماز پڑھا کرتے تھے اور ٹھیک بھی رہتے تھے اور چند کس نمازی ہوتے تھے۔ عام طور پر نمازی نہیں ہوتے تھے اس وقت یہ حالت تھی۔ جب آپ کی بہت شہرت ہو گئی تو آپ کے بہت مضامین مخالف مذاہب کی تردید کے نتھے رہتے تھے۔ پھر جب میں کبھی آتا تو حضورؐ کے پاس جاتا کیونکہ آپ کی محبت کے سوا کچھ معلوم نہیں ہوتا تھا۔ پھر آپ نے ایک اشتہار چندہ کے متعلق شائع کیا اور میں اور بھائی خیر الدین صاحب نے 4 آنے ماہوار مقرر کر کے چندہ پیش کیا تو حضورؐ نے فرمایا۔ یہ کام بڑا ہے دیکھو تم غریب ہو۔ ہم نے کہا حضورؐ انشاء اللہ بڑی خوشی سے ادا کریں گے۔ تو پھر حضورؐ نے منظور فرمایا۔ بفضل خدا آج تک عمل ہوتا رہا ہے۔

ہم تین بھائی ہیں بڑے کا نام جمال الدین اور میرا نام امام الدین سیکھوائی اور مجھ سے چھوٹے کا نام خیر الدین ہے۔ اور جب ہم قادیان میں آتے کھانا اپنے رشتہ داروں کے گھر سے کھاتے اور پھر اس مجلس میں بہت وقت گذر جاتا کیونکہ حضرت صاحب ان ایام میں جب (بیت) مبارک میں (نداء) ہوتی تو آجاتے تھے۔ پھر بہت گفتگو ہوتی رہتی تھی۔ تو پھر ایک دن حضرت صاحب نے مجھ کو کہا تم آج سے ہمارے مہمان ہو۔ یہاں سے کھانا

حضرت میاں امام الدین صاحب بیعت کرنے کے بارہ میں تحریر فرماتے ہیں: ”جس وقت حضور نے بیعت کا اشتہار دیا تو لدھیانہ میں حضور نے بیعت لینی شروع کی۔ جب حضرت اقدس علیہ السلام لدھیانہ سے قادیان تشریف لائے ہم تینوں بھائی حضور کے پاس آئے۔ عرض کی کہ حضور ہم کو بھی بیعت میں داخل کر لیں تو حضور نے منظور فرمایا کہ ہاتھ مبارک نکال کر ہاتھ میں ہاتھ لے کر بیعت لی۔ پھر حضور ایک رجسٹر لائے جس پر پہلی بیعت مولوی نور الدین صاحب کی تھی باقی اور دوستوں کے نام تھے۔ قریباً ڈبڑھ صد نمبر کی تعداد تھی جو ہم نے تینوں بھائیوں نے اپنے ہاتھ سے نام لکھے تھے۔“ (رجسٹر روایات نمبر 5 صفحہ 58)

عظمیم الشان سعادت

سیکھو انی برادران کو یہ عظیم الشان سعادت حاصل ہے کہ حضرت مسیح پاک علیہ السلام نے اپنی کتب، اشتہارات اور ملفوظات میں مختلف مقامات پر ان تینوں بھائیوں کا ذکر خیر فرمایا ہے اور بعض جگہوں پر انکے والد محترم کا بھی ان کے ساتھ ذکر فرمایا ہے۔

جماعت احمدیہ کا پہلا جلسہ سالانہ 1891ء میں قادیان میں منعقد ہوا جس میں 75 احباب نے شرکت فرمائی۔ حضور علیہ السلام نے اپنی تصنیف ”آسمانی فیصلہ“ میں ان احباب کرام کی فہرست بھی درج فرمائی ہے۔ اس فہرست میں تینوں سیکھو انی برادران کے نام بھی شامل ہیں اور ان کے ساتھ ان کے ماموں حضرت میاں جان محمد صاحب کا نام بھی شامل ہے۔

قابل اعتماد

سلسلہ کے کارکنان کے بارہ میں حضرت مسیح موعود علیہ السلام نے ایک مرتبہ فرمایا کہ ”جب تک کسی میں تین صفتیں نہ ہوں وہ اس لاٽ نہیں ہوتا کہ ان کے سپرد کوئی کام

کیا جائے۔ اور وہ صفتیں یہ ہیں: دیانت، محنت، علم۔ جب تک کہ یہ تینوں صفتیں موجود نہ ہوں تب تک انسان کسی کام کے لاٽ نہیں ہوتا۔.... غرض ہر سہ صفات کا ہونا ضروری ہے۔ فرمایا: کارکن آدمی ہر جگہ جماعت کے اندر مل سکتے ہیں۔ ایسے لوگوں کو ذاتی اخراجات کے واسطے جو کچھ دیا جاوے وہ بھی ناگوار نہیں گزرتا خواہ وہ معمولی واعظت کی تجوہ سے زیادہ ہو کیونکہ کارکن کو جو کچھ دیا جائے وہ ٹھکانے پر لگتا ہے۔ اس میں کوئی اسراف نہیں۔“ سیکھو انی برادران میاں جمال الدین، میاں امام الدین، میاں خیر الدین صاحب جان کا ایک دوست نے ذکر کیا کہ وہ بھی اس کام کے واسطے رکھے جاسکتے ہیں۔ حضرت نے فرمایا: بے شک وہ بہت موزوں ہیں۔ ملخص آدمی ہیں۔ ہمیشہ اپنی طاقت سے بڑھ کر خدمت کرتے ہیں۔ تینوں بھائی ایک ہی صفت کے ہیں۔ میں نہیں جانتا کہ کون ان میں سے دوسروں سے بڑھ کر ہے۔“

(ملفوظات جلد بیجم مطبوعہ ہندوستان ایڈیشن 2003ء صفحہ نمبر 269)

امام وقت کی آواز پر لبیک

ہمیشہ برکت اس میں ہوتی ہے کہ امام وقت کی آواز پر لبیک کہتے ہوئے جہاں تک ممکن ہو اسکی ہر تحریک میں حصہ لیا جائے۔ اللہ تعالیٰ کا قرآن کریم میں وعدہ ہے کہ جو خدا تعالیٰ کی خاطر اپنی جانوں اور اموال کو پیش کرتے ہیں تو اسکے بدله میں وہ انہیں جتن عطا فرمائیگا۔

الفاظیوں ہیں کہ

اللہ تعالیٰ نے مومنوں سے ان کی جانوں اور ان کے مالوں کو (اس وعدہ کے ساتھ) خرید لیا ہے کہ ان کو جنت ملے گی۔

(سورۃ التوبہ۔ آیت نمبر 111)

آنحضرت ﷺ کے صحابہؓ نے اس بارہ میں بہت عمدہ نمونے پیش فرمائے اور آنحضرت ﷺ کے غلام صادق کے رفقاء نے بھی اس سلسلہ میں کوئی کمی نہیں رہنے دی۔ سیکھوانی برادران کوئی امیر نہ تھے لیکن دل کے ضرور امیر تھے اور اس کوشش میں رہتے تھے کہ حضرت مسیح پاک علیہ السلام کی تحریک پر بلیک کہنے والوں میں شامل ہوں۔ دوسری طرف حضور علیہ السلام نے بھی ان کے جذبہ قربانی کو قبولیت کا شرف بخشتے ہوئے اپنی تحریرات میں مختلف جگہوں پر ان کا ذکر خیر کرتے ہوئے ہمیشہ کے لئے ان کے لئے دعاؤں کی تحریک فرمادی ہے۔ ان میں سے چند کا ذکر ذیل میں کرتا ہوں۔

ضمیمه انعام آنحضرت میں حضور علیہ السلام نے اپنے پر ہونیوالے خدائعی کے فضلوں اور انعامات کا ذکر کرتے ہوئے فرمایا ہے کہ ”خدا نے ایسے مخلص اور جان فشاں ارادتمند ہماری خدمت میں لگادئے کہ جو اپنے مال کو اس راہ میں خرچ کرنا اپنی سعادت دیکھتے ہیں..... میں اپنی جماعت کے محبت اور اخلاص پر تجذب کرتا ہوں کہ ان میں سے نہایت ہی کم معاش والے جیسے میاں جمال الدین اور خیر الدین اور امام الدین کشمیری میرے گاؤں سے قریب رہنے والے ہیں۔ وہ تینوں غریب بھائی بھی جو شاید تین آنہ یا چار آنہ روزانہ مزدوری کرتے ہیں، سرگرمی سے ماہواری چندہ میں شریک ہیں۔“

(ضمیمه انعام آنحضرت۔ روحاںی خواں جلد نمبر 11 صفحہ 313-312)

تعمیر منارة مسیح میں حصہ

جب منارة مسیح کی بنیاد رکھی گئی تو اسکے بعد کچھ کام ہونے کے بعد تعمیر رُک گئی تھی۔ حضور علیہ السلام نے چندہ کی تحریک فرمائی کہ سوآدمی ایک سور و پیہ دیں اور ان کے نام دعا کی خاطر منارہ پر لکھے بھی جائیں گے۔ میرے دادا میاں امام الدین صاحب

سیکھوانی لکھتے ہیں کہ ”ہم نے حضور کے پاس عرض کی کہ ہم تینوں بھائی مع والد یک صدر و پیہ میل کر ادا کر سکتے ہیں اگر حضور منظور فرماویں۔ تو حضور نے منظور فرمایا۔ وہ روپیہ ادا کر دیا گیا تھا۔“

(رجسٹر روایات نمبر 7 صفحہ 426-427)

اس طرح اس سیکھوانی خاندان کو منارة مسیح قادیانی کی تعمیر کے سلسلہ میں تاریخی سعادت حاصل ہوئی۔ چنانچہ منارة مسیح پر یہ نام یوں درج ہیں:

نمبر شمار: 64	میاں محمد صدیق سیکھواں
نمبر شمار: 65	میاں امام الدین سیکھواں
نمبر شمار: 66	میاں جمال الدین سیکھواں
نمبر شمار: 67	میاں خیر الدین سیکھواں

قابل رشک نمونہ

حضرت مسیح موعود علیہ السلام نے ایک جگہ اپنے خدام کی مخلصانہ مالی قربانیوں اور خدمات کا تذکرہ یوں فرمایا ہے:

”میاں جمال الدین کشمیری ساکن سیکھواں ضلع گوردا سپورہ اور ان کے دو برادر حقیقی میاں امام الدین اور میاں خیر الدین نے پچاس روپیہ دئے ہیں۔ ان چاروں صاحبوں (چوتھے حضرت منتی عبد العزیز صاحب پڑواری ساکن او جلد ضلع گوردا سپور کا ذکر ابتداء میں فرمایا ہے) سیکھوانی برادران کے بہت قربی دوست تھے۔ نقل) کے چندہ کا معاملہ نہایت عجیب اور قابل رشک ہے کہ وہ دنیا کے مال سے نہایت ہی کم حصہ رکھتے ہیں گویا حضرت ابو بکر رضی اللہ عنہ کی طرح جو کچھ گھروں میں تھا وہ سب لے آئے ہیں اور دین کو آخرت پر مقدم کیا جیسا کہ بیعت میں شرط تھی۔“

(جلستہ الوداع۔ ضمیمه اشتہار ”الانصار“، 4 اکتوبر 1899ء۔ بحوالہ مجموعہ اشتہارات جلد سوم صفحہ 167)

حضرت میاں جمال الدین صاحب سیکھوانی

ابتدائی تعارف و بیعت

رجسٹر بیعت اولیٰ کے مطابق آپ کے کوائف حسب ذیل ہیں:-

نمبر شمار: 149

تاریخ عیسوی: 23 نومبر 1889ء بروز جمعہ

نام مع ولدیت: میاں جمال الدین ولد محمد صدیق قوم وائیں عرف کشمیری موضع سیکھوان ضلع تحصیل گوردا سپور لقب خود۔

(رجسٹر بیعت اولیٰ، اندرائج نمبر 149، موجود خلافت لاہوری ربوہ)

یکے ازا حباب تین صد تیرہ

آپ کو یہ سعادت بھی حاصل ہے کہ حضرت اقدس نے آپ کو اپنے 313 (رفقاء) کی فہرست میں شامل فرمایا۔

حضرت میاں خیر الدین صاحب سیکھوانی فہرست ضمیمه انجام آخر ہم کے بارہ میں بیان کرتے ہیں:

جب بموجب حدیث تین صد تیرہ (رفقاء) کی فہرست تیار کرنے کا ارادہ فرمایا تو بہت سے مخلصین نے اپنے اور اپنی اولاد کے نام پیش کئے۔ ہم سب بھائی خاموش رہے۔ اس لئے نہیں کہ ہم کو پرواہ نہ تھی بلکہ اس لئے کہ اگر اللہ تعالیٰ نے فضل کیا تو ہمارے نام درج ہو جائیں گے۔ آخر جس دن فہرست تیار ہو کر طبع ہو رہی تھی یا قریباً مکمل ہو جکی تھی تو ہمارے بھائی جمال الدین صاحب قادریان آئے اور حضور علیہ السلام کی مجلس میں یہ ذکر ہو رہا تھا۔

انہوں نے سوال کیا کہ حضور ہمارے نام بھی درج کئے گئے ہیں تو حضور علیہ السلام نے فرمایا تم سب بھائیوں کے نام فہرست میں درج کئے گئے ہیں۔ جب ہمارے بھائی نے واپس جا کر یہ بات ہم کو سنائی تو ہماری خوشی کی کوئی حد نہ رہی۔ اور خدا تعالیٰ کی غریب نوازی کا شکر یہ ادا کیا۔ **الحمد لله علی ذالک۔**

(رجسٹر روایات جلد نمبر 13)

پچاس روپے

حضرت اقدس نے آپ کی مخلصانہ مالی قربانی اور خدمت کا بھی تذکرہ فرمایا۔ آپ نے ضمیمه اشتہار ”الانصار“ ۱۳/۱۰ کتوبر ۱۸۹۹ء میں فرمایا:

”میاں جمال الدین کشمیری ساکن سیکھوان ضلع گوردا سپور اور ان کے دو برادران حقیقی میاں امام الدین اور میاں خیر الدین نے پچاس روپے دیئے۔ ان چاروں بھائیوں (چوتھے حضرت مشی عبد العزیز صاحب پٹواری ساکن او جلہ ضلع گوردا سپور کا ذکر ابتداء میں فرمایا۔ نقل) کے چندوں کا معاملہ نہایت عجیب اور قابل رشک ہے کہ وہ دنیا کے مال سے نہایت ہی کم حصہ رکھتے ہیں گویا حضرت ابو بکر رضی اللہ عنہ کی طرح جو کچھ گھروں میں تھا وہ سب لے آئے ہیں اور آخرت پر مقدم کیا جیسا کہ بیعت میں شرط تھی،“

جو لائی ۱۹۰۰ء میں ان بھائیوں اور ان کے والد محمد صدیق صاحب چاروں کی طرف سے ایک سور و پیہ منظور فرمکر فہرست برائے چندہ تعمیر منارہ اسٹیچ میں ان کے نام نمبر ۸۲ پر درج فرمائے۔

وفدِ نصیبین ۱۸۹۹ء

جن دنوں میں حضرت اقدس علیہ السلام اپنی کتاب ”مسیح ہندوستان میں“ تالیف کر رہے تھے انہیں ایام میں آپ کو معلوم ہوا کہ حضرت مسیح ناصریؑ کو فتنہ صلیب کے وقت نصیبین

لِلَّهِ وَإِنَّا إِلَيْهِ رَاجِعُونَ - احباب جنازہ غائب پڑھیں اور دعاۓ مغفرت کریں۔ آپ کا
وصال 14 اگست 1922ء کو ہوا۔

(الفضل قادیانی 17 اگست 1922ء ص 1)

حضرت میاں جمال الدین صاحب

حضرت مولانا جلال الدین مشش حضرت میاں جمال الدین صاحب کا تذکرہ کرتے
ہوئے لکھتے ہیں:

آپ سلسلہ کے ساتھ سچا اخلاص رکھتے تھے۔ آپ کو علم طب میں خاصی مہارت تھی اور
قرآن و حدیث سے اچھی طرح واقف تھے۔ آپ خدا کے فضل سے ذہین و نہیم تھے۔ ایک
دفعہ کا ذکر ہے، ہم اپنے گاؤں سیکھووال کی (بیت) میں بیٹھے باقیں کر رہے تھے۔ دوران
گفتگو میں میرے والد (حضرت امام الدین) صاحب نے فرمایا: اب میری نظر میں کمی
آگئی ہے۔ آپ (یعنی حضرت میاں جمال الدین صاحب) فرمانے لگے میری نظر میں ذرا
کمی نہیں آئی اور اس کی وجہ حضرت مسیح موعود علیہ الصلوٰۃ والسلام کے کپڑوں کی برکت ہے۔
حضرت مسیح موعود علیہ الصلوٰۃ والسلام کا الہام ہے ”بادشاہ تیرے کپڑوں سے برکت
ڈھونڈیں گے“، اس پر میرے دل میں ہمیشہ خیال رہتا تھا کہ جب بادشاہ برکت حاصل
کریں گے تو ہم کیوں نہ کریں۔ اس لئے جب حضرت مسیح موعود علیہ الصلوٰۃ والسلام (بیت
الذکر) سے اندر تشریف لے جانے لگتے تو میں آپ کی دستار مبارک کا شملہ اپنی آنکھوں پر
پھیر لیا کرتا تھا۔ اسی کی برکت ہے کہ میری نظر میں کمی نہیں آئی۔

آپ پر بہت سے مصائب اور تکالیف بھی آئیں۔

انپی وفات سے قبل ایک مہینہ پہلے آپ ایک گھوڑی سے گر پڑے اور سر میں چوتھے
آئی۔ علاج کرتے رہے مگر چوتھے نے دماغ میں اثر کیا۔ پھر آپ بول نہ سکتے تھے۔ ساتھ

(عراق) کے بادشاہ نے اپنے پاس بلا یا تھا اور آپ کے سفر کے آثار موجود ہیں۔ حضرت
مسیح موعود علیہ السلام وفات مسیح کے ثبوت کے لئے ہر وقت کوشش رہتے تھے چنانچہ آپ
نے تصمیمیں سے ثبوت ملنے کی امید سے ایک وفد بھیجنے کا ارادہ فرمایا۔

اس مقصد کے لیے حضور علیہ السلام حضرت مزا خدا بخش صاحب کو منتخب کر چکے تھے
بعد ازاں 10 اکتوبر 1899ء کو قریمہ اندازی کے ذریعہ باقی دواحباب حضرت مولوی قطب
الدین صاحب اور حضرت جمال الدین سیکھوانی صاحب کا منتخب عمل میں آیا۔
مگر افسوس کہ بعض پیش آمدہ امور ضروری کی وجہ سے اس وفد کا بھیجنا ملتوقی ہو گیا۔

خدماتِ عالیہ

حضرت مولانا جلال الدین صاحب مشش بیان کرتے ہیں:

”بہت سے ایسے صاحب علم دوست تھے جو غیر احمدی مولویوں کو مذہبی گفتگو میں
ساکت کر دیتے تھے۔ البتہ وہ مولوی کے لقب سے ملقب نہ تھے۔ ان میں مثال کے طور پر
میرے تایا اور والد اور چچا میاں جمال الدین، میاں امام الدین اور میاں خیر الدین تھے جن
کے مولویوں سے متعدد مبارک حصہ ہوئے اور ان کے ذریعے سینکڑوں سعید روحیں احمدیت کی
آغوش میں داخل ہوئیں۔“

(”صداقت مسیح موعود“، تقریر جلسہ سالانہ 1964ء باراول، ربیوہ، 1965ء ص 160)

وفات حضرت مولوی جمال الدین صاحب

آپ کی وفات پر الفضل نے لکھا۔

”مولوی جمال الدین صاحب سیکھوال جو حضرت مسیح موعود علیہ الصلوٰۃ والسلام کے
پرانے (رفقاء) میں سے اور مخلص احمدی تھے چند دن کی علاالت کے بعد غوث ہو گئے۔ اسَا

چندہ جات اور مالی قربانیوں میں پیش پیش رہتے تھے۔ سیکھوں سے قادیانی اکثر پیدل آیا کرتے تھے اور حضرت مسیح موعود علیہ السلام کا قرب حاصل کیا کرتے تھے۔ حضور کے ساتھ نماز بامجامعت ادا کرنے اور حضور کے ساتھ حضور کے دستِ خوان اور لنگر سے کھانا کھانے کے بے شمار موقع میسر آئے۔ آپ سلسلہ کی طرف سے کی جانے والی تحریکات میں استطاعت کے مطابق ضرور حصہ لیا کرتے تھے۔ جماعت کی طرف سے جو خدمت بھی آپ کے سپرد کی جاتی اسے بخوبی رضا کارانہ طور پر بجالایا کرتے تھے۔ صبح کے وقت باقاعدگی کے ساتھ قرآن کریم کی تلاوت کیا کرتے تھے۔ اللہ تعالیٰ نے آواز بھی اچھی دی تھی۔ آپ اکثر کام کرتے ہوئے حضرت مسیح موعود علیہ السلام کے اشعار بلند آواز کے ساتھ پڑھا کرتے تھے۔

حضرت مسیح موعود علیہ السلام کے مختلف سفروں میں آپ کو حضور کی معیت میں رہنے اور خدمت کی توفیق بھی ملتی رہی بالخصوص حضور علیہ السلام کے خلاف جو جھوٹے مقدمات بنائے جاتے تھے ان کی پیروی میں حضور کی ہمدرکابی کا شرف ان تینوں بھائیوں کو حاصل ہوتا تھا۔

پیغام حق اور جماعتی خدمات

ابتدائی ایام میں جبکہ ابھی باقاعدہ دعوت الی اللہ کا صیغہ قائم نہیں ہوا تھا، آپ آنری ٹور پر دعوت الی اللہ کا کام کیا کرتے تھے۔ ضلع گورا سپور کی بیشتر جماعتوں کے قیام میں آپ کا بھی دخل تھا۔ سیکھوں میں احمدیت کا قیام تینوں بھائیوں کی دعوت الی اللہ سے ہوا۔

حضرت شیخ یعقوب علی صاحب عرفانی تحریر فرماتے ہیں:

”اس گاؤں میں احمدیت کا محرك اور بانی ایک کشمیری خاندان ہے اور وہ تین بھائی میاں جمال الدین، میاں امام الدین، خیر الدین ہیں۔ حضرت اقدسؐ کے ساتھ ان کو بہت

ہی سخت بخار ہو گیا۔ چند روز کے بعد آپ نے 63 سال کی عمر میں 14، 15، 16 اگست 1922 کی درمیانی شب بوقت نوبجے اس دنیا کو الوداع کیا اور جہان جاودا نی کی طرف رحلت فرمائے۔ *إِنَّا لِلَّهِ وَإِنَّا إِلَيْهِ رَاجِعُونَ*۔ 15 اگست کی صبح کو بہشتی مقبرہ میں دفن کئے گئے۔ اللہ تعالیٰ فردوس بریں میں آپ کو جگہ دے۔

(افضل قادیانی 10 راکٹو، 1925 ص 6)

حضرت میاں امام الدین صاحب سیکھوںی

پیدائش: آپ انداز 1861ء - 1860ء میں پیدا ہوئے۔

بیعت: رجسٹر بیعت اولیٰ کے مطابق آپ نے حضرت مسیح موعود علیہ السلام کی بیعت 23 نومبر 1889ء کو بروز جمعہ کی اور آپ کا نمبر 150 درج ہے۔

(رجسٹر بیعت اولیٰ نمبر شمار 150 از خلافت لاہوری ربوہ)

حضرت مسیح موعود علیہ السلام کے تین سوتیرہ رفقاء

حضرت مسیح موعود علیہ السلام نے ضمیمہ انجام آئھم کے صفحہ نمبر 41 (روحانی خزانہ جلد نمبر 11 صفحہ 325) پر اپنے تین سوتیرہ (رفقاء) کی جو فہرست دی ہے اس میں نمبر 32 پر ”میاں امام الدین سیکھوں گورا سپور معاہل بیت“ تحریر فرمایا ہے۔

عادات و مشاغل

آپ اپنے بھائیوں میں بخھلے بھائی تھے۔ آپ نہایت عبادت گزار، زاہد اور تجدیگزار تھے۔ نماز کی پابندی کرنے والے تھے۔ نہایت سادہ مزاج تھے اور ایمان میں پختہ تھے۔ اپنے بھائیوں میں سے سب سے زیادہ جمعہ میں شامل ہونے کے لئے قادیانی آیا کرتے تھے۔

محبت اور اخلاص ہے۔ یہ تینوں بھائی ایک دوسرے سے اخلاص میں بڑھے ہوئے ہیں۔ بڑے مستعد اور جواں ہمت ہیں۔ ان کے ساتھ ہی ان کا ایک پرانا دوست اور دینی بھائی منتی عبدالعزیز پٹواری سیکھواں ہے۔ یہ شخص اپنے اخلاص کا آپ نمونہ اور نظیر ہے۔“

مربی و مناظر اور خادم سلسلہ

حضرت عبدالرحمٰن صاحب بی اے نے حضرت میاں امام الدین صاحب سیکھوانی کی وفات پر تحریر فرمایا کہ ”آپ جب سلسلہ عالیہ احمدیہ کے باقاعدہ (مربی) نہ تھے اس وقت ضلع گوردا سپور میں ایک (مربی) اور مناظر کا کام کرتے رہے۔ یہی وجہ ہے کہ ضلع گوردا سپور کی بہت سی جماعتوں کی ترقی اور تربیت میں آپ کا بڑا حصہ ہے خصوصاً ہماری جماعت (موقع ہرسیاں) جو حضرت میاں صاحب کے گاؤں سے صرف دو میل کے فاصلہ پر واقع ہے، آپ ہی کی (دعوت الی اللہ) اور تربیت کا نتیجہ ہے۔“

حضرت مولانا جلال الدین صاحب شمس فرماتے ہیں ”والد صاحب مرحوم کو میں نے کئی دفعہ غیر احمدیوں کو (دعوت الی اللہ) کرتے سنائے۔ آپ حضرت مسیح موعود علیہ السلام کی صداقت ثابت کرنے کیلئے اکثر آپ کے الہامات اور ربائی تائیدات اور پیشگوئیاں جن کے وقوع کے وہ خود چشم دید گواہ تھے، پیش کیا کرتے تھے۔ مولوی کرم الدین والے مقدمہ کے حالات اور حضرت مسیح موعود علیہ السلام کا سفر جہلم نیز ہنزی مارٹن کلارک والے مقدمہ اور دیگر مقدمات جو گوردا سپور میں ہوئے اور ان کے متعلق جو پیشگوئیاں پوری ہوئیں ان کا اکثر ذکر کیا کرتے تھے کیونکہ ان سب مقدمات کے وہ پیش مدید گواہ تھے۔ یہ سب واقعات میں نے ان سے کئی مرتبہ سنے تھے۔ گوردا سپور کے مقدمات کے سلسلہ میں آپ کو مرکز سے اگر گوردا سپور جلسہ کا انتظام کرنے کی کوئی اطلاع ملی تو آپ خواہ بارش ہوتی یا رات کا وقت ہوتا ہر حال میں وہاں پہنچتے تھے۔ میرے نہیاں (بھاگووالہ) میں جب

جاتے وہاں (دعوت الی اللہ) کیا کرتے۔ پنڈت لیکھرام کے قتل کے بعد جب آپ وہاں گئے تو وہاں کے آریہ سرداروں نے آپ کو مارنے کے لئے ایک منصوبہ کیا۔ وہ واقعہ لمبا ہے۔ یہاں اس کا آخری حصہ درج کرتا ہوں۔ سرداروں نے اپنے مکان پر بلوکر جہاں گاؤں کے اور سرکردہ بھی جمع تھے ان پر اس قسم کے الزامات لگانے شروع کئے کہ آپ یہاں فساد کروانا چاہتے ہیں۔ مگر ثابت کوئی بات نہ کر سکے۔ نیزان سے یہ تحریر بھی مانگی کہ وہ پھر کبھی بھاگووالہ نہیں آئیں گے۔ آپ نے انکار کر دیا۔ سردار نے کہا لکھنا پڑے گا۔ والد صاحب نے جواب دیا میں کبھی نہ لکھوں گا۔ سردار نے ایک شخص سے کہا قلم دوات لاو۔ اتنے میں میرے نانا جان میاں کریم بخش مرحوم کو پتہ لگ گیا اور وہ وہاں پہنچ گئے اور والد صاحب سے کہا تمہیں یہاں کس نے بلا یا ہے؟ اور ان کا ہاتھ پکڑ کر مجلس سے باہر نکال لائے۔ والد صاحب کا خیال تھا کہ جو لوگ وہاں جمع تھے وہ نہیں جانے دیں گے۔ مگر نانا مرحوم کی جرأت کا ان پر کچھ ایسا رعب پڑا کہ سب خاموش رہ گئے۔ دوسرے روز جب اپنے گاؤں سیکھواں واپس آنے لگے تو گھٹیانام نمبردار سے جو آپ کا واقعہ تھا اور اس مجلس میں حاضر تھا سرداروں کی اس کاروائی کا سبب دریافت کیا۔ اس نے کہا کہ آپ سے گفتگو کا سلسلہ بھی میری رائے کی بنا پر شروع ہوا تھا۔ ورنہ تجویز یہ تھی کہ آپ کو اندر بلائے خوب مارا جائے اور چوری وغیرہ کا الزام لگا دیا جائے۔ اس نے وجہ یہ بتائی کہ سرداروں کا خیال ہے کہ پنڈت لیکھرام کا قاتل چھینہ سٹیشن سے اتر کر تمہاری معرفت قادیانی گیا اور انعام و اکرام پا کر واپس ہوا۔ آپ نے اصل حقیقت بتائی۔ مگر اس پر آپ کی بات کا کوئی اثر نہ ہوا۔ آپ نے سارا واقعہ حضرت مسیح موعود علیہ السلام کو سنایا اور حضورؐ نے اپنا الہام وَجَاءَ الَّذِينَ اتَّبَعُوكَ فَوْقَ الَّذِينَ كَفَرُوا إِلَى يَوْمِ الْقِيَامَةِ پڑھا۔“

(روزنامہ افضل قادیانی۔ 8 جولائی 1941ء)

حضرت خلیفۃ المسیح سے عقیدت

”آپ کو حضرت مسیح موعود علیہ السلام کے خلفاء کرام کے ساتھ بھی بے انتہا محبت اور عقیدت تھی۔ حضرت خلیفۃ المسیح الثانی (نور اللہ مرقدہ) کے بارہ میں مختلف پیشگوئیوں کو پورا ہوتے دیکھا تھا اس لئے ان کیلئے دل میں بہت عظمت تھی۔ جب شیخ مصری کا فتنہ اٹھا اور اس سلسلہ میں اشتہارات نکالنے کی تجویز ہوئی تو میاں امام الدین صاحب کے بیٹے مولانا جلال الدین شمس صاحب نے جوان دونوں انگلستان میں (مربی) کا فریضہ انجام دے رہے تھے، انہیں لکھا کہ وہ اس تحریک میں ان کی طرف سے حضور کی خدمت میں حاضر ہو کر دور و پیش کریں۔ چنانچہ اس ملاقات کا ذکر کرتے ہوئے آپ نے مولانا شمس صاحب کو لکھا کہ رقم پیش کرنے کے بعد ”میں نے کچھ اپنے متعلق حضور سے عرض کرنا چاہا لیکن مجھ پر رفت طاری ہو گئی اور کچھ کہہ نہ سکا۔“ حضور سے ملاقات کرتے وقت اکثر آپ کی یہی کیفیت ہوا کرتی تھی۔ جب گوردا سپور میں مولوی کرم دین صاحب سکنہ بھیں (ضلع جہلم) کے مقدمہ کے سلسلہ میں عدالت میں پیشیاں پے درپے ہوتی رہیں اور دوسال مقدمہ چلتا رہا، حضرت میاں امام الدین صاحب نے گوردا سپور میں ایک مکان کرایہ پر لیا اور وہیں قیام کیا اور حضرت اقدس کو دبانے کی خدمت سرانجام دیتے رہے۔

(روزنامہ الفضل کیم می 1980ء۔ روزنامہ الفضل 8 ستمبر 2000ء)

خلافتہ ثانیہ کے شروع میں حضرت خلیفۃ المسیح الثانی نور اللہ مرقدہ نے جماعتوں کو سمجھانے کیلئے ضلع گوردا سپور اور ضلع سیالکوٹ میں ایک وفد بھجوایا تھا۔ اس وفد میں آپ بھی شامل تھے۔

آپ جب تک سیکھوں میں مقیم رہے اس جماعت کے سیکڑی رہے اور جماعت کی

خوب خدمت کرتے رہے۔ جب آپ کے بیٹے (میرے والد محترم) حضرت مولانا جلال الدین شمس صاحب کو دعوت الی اللہ کے لئے انگلستان بھجوایا گیا تو آپ کے کہنے پر حضرت میاں امام الدین صاحب قادیان منتقل ہو گئے تاکہ اپنی بہو اور انکے بچوں کے پاس رہ سکیں۔ لیکن اسکے باوجود آپ نے جماعت سیکھوں کا کام اپنے ذمہ رکھا اور قادیان میں بھی مفوضہ کام نہایت خوبی سے سرانجام دیتے رہے۔

آپ کے اخلاص اور ایمان کی پختگی کا حال کسی قدر اس واقعہ سے پتہ لگ سکتا ہے کہ ایک دفعہ حضرت خلیفۃ المسیح الثانی کے حکم سے بعض (مربیان) کو تحصیل شکر گڑھ بھیجا گیا۔ وہاں مواشہ قوم کے متعلق خیال تھا کہ وہ دین حق کے قریب آرہی ہے۔ چنانچہ (مربیان) کی کوششوں سے کئی لوگ (مومن) ہونے کے لئے تیار ہو گئے۔ جب حضور کی خدمت میں اطلاع بھجوائی گئی تو حضور نے بیعت لینے کے لئے حضرت میاں امام الدین کو منتخب فرمایا۔ شیخ مصری صاحب نے کہا کہ یہ شخص سادہ سا ہے اسے بھیجا مناسب نہیں۔ لیکن حضور نے ان کا مشورہ قبول نہیں کیا اور فرمایا کہ آپ لوگوں کو حضرت مسیح موعود علیہ السلام کے ان (رفقاء) کی قدر و منزلت معلوم نہیں۔ جب کوئی (مربی) نہ تھا تو یہیں لوگ (دعوت الی اللہ) کرتے تھے اور دین حق لوگوں تک پہنچاتے تھے۔

چنانچہ آپ کو تحصیل شکر گڑھ بھیجا گیا۔ آپ نے کئی روز تک وہاں قیام فرمایا اور بیعت لی۔

(روزنامہ الفضل قادیان 16 ربیعت 1320ھش۔ صفحہ 5)

آپ کی شادی

آپ کی شادی بھاگو وال تحصیل بٹالہ ضلع گوردا سپور کے ایک خاندان میں حضرت میاں کریم بخش صاحب (جو 313 (رفقاء) میں سے تھے) کی بیٹی حضرت حسین بی بی

ایک نشان

ایک مرتبہ یوں ہوا کہ آپ کا بیٹا بشیر احمد ران میں گھٹی ہونے کے باعث یمار ہو گیا۔ بعض لوگوں نے خیال کیا کہ یہ طاعون ہے۔ آپ حضرت مسیح موعود علیہ السلام کی خدمت میں حاضر ہوئے۔ حضور نے بڑے وثوق سے فرمایا کہ یہ طاعون نہیں بلکہ ”داد“ ہے اور بڑے جوش سے فرمایا کہ دیکھو جس کو ہم جانتے ہیں اسے بھی طاعون نہیں ہو سکتی اور جو ہمیں جانتا ہے اسے بھی طاعون نہیں ہو سکتی۔ آپ یہ مبارک کلمات سن کر سیکھواں واپس گئے اور خدا تعالیٰ کے فضل و کرم سے چند نوں ہی میں بشیر احمد کو آرام آگیا۔

اطاعت کا مجسم نمونہ

آپ حضرت مسیح موعود علیہ السلام کی اطاعت اور فرمانبرداری کے مجسم نمونہ تھے۔ ہر امر میں آپ کی اطاعت لازمی سمجھتے تھے۔ حضرت مسیح موعود علیہ السلام کی زندگی میں ایک مرتبہ دو تین مولوی موضع ہر سیاں میں آگئے اور انہوں نے (بیت) میں حضور علیہ السلام کے خلاف بذریعی شروع کر دی۔ ہر سیاں میں اس وقت صرف دو تین ہی احمدی تھے۔ یہ لوگ میاں امام الدین صاحب سیکھوانی کو بلا نے آئے کہ چل کر ان غیر احمدی مولویوں سے بحث کریں۔ آپ حضرت مسیح موعود علیہ السلام کی خدمت میں حاضر ہوئے اور مناظرہ کیلئے اجازت مانگی جس پر حضور نے فرمایا ”بحث کرنے کی اجازت نہیں۔“ یہ سن کر میاں صاحب ہر سیاں کے احمدی احباب کے ساتھ ہر سیاں چلے آئے لیکن مناظرہ کرنے سے انکار کر دیا۔ آخر جب ان مولویوں نے یہ کہہ کر تنگ کرنا شروع کیا کہ مناظرہ کرنے کی جرأت

صاحبہ سے ہوئی تھی۔ آپ خاموش طبیعت تھیں۔ اعلیٰ اخلاق کی مالک تھیں۔ بچوں سے بہت پیار و محبت سے پیش آتیں۔ آپ کی وفات ربوبہ میں 19 ستمبر 1960ء میں تو سال کی عمر میں ہوئی۔ آپ موصیہ تھیں۔ آپ کی وصیت نمبر 434 تھا اور 1/6 حصہ کی وصیت کروائی ہوئی تھی۔ آپ نے حضرت مسیح موعود علیہ السلام کی بیعت 1891ء میں کی تھی۔

اولاد

آپ کی اولاد بچپن ہی میں فوت ہو جاتی تھی۔ چنانچہ جب کئی بچے فوت ہو گئے تو آپ نے حضرت مسیح موعود علیہ السلام کی خدمت اقدس میں دعا کیلئے عرض کیا۔ حضور نے دعا کے ساتھ دوائی بھی تجویز فرمائی جس کے نتیجہ میں اس کے بعد آپ کی اولاد زندہ رہی۔

آپ کے چار بچے چھوٹی عمر ہی میں وفات پا گئے تھے۔ ان کے علاوہ آپ کو اللہ تعالیٰ نے پانچ بیٹیاں ہاجرہ بیگم اہلیہ حسین بخش صاحب، عائشہ بی بی اہلیہ حاجی ولی محمد صاحب، رمضان بی بی اہلیہ محمد حسین صاحب، حمیدہ بی بی اہلیہ چوہدری وزیر محمد صاحب پیالوی اور بشری بی بی اہلیہ مولوی چراغ دین صاحب (مرتبہ سلسلہ) اور دو بیٹے بشیر احمد (اہلیہ فاطمہ بی بی صاحبہ) اور حضرت مولانا جلال الدین شمس (اہلیہ سعیدہ بانو بنت حضرت خواجہ عبید اللہ صاحب (رفیق)، ریثا رڑا ایں ڈی او) عطا فرمائے تھے۔ اللہ تعالیٰ کے فضل و کرم سے ان سب کی اولاد اور اولاد اپنے اپنے رنگ میں دین حق و احمدیت کی خدمت میں ہمہ تن معروف ہے اور مختلف ممالک میں پھیلی ہوئی ہے۔ ان میں حضرت مولانا جلال الدین صاحب شمس کی صورت میں سیکھواں سے ایک ستارہ نکلا جو شمس بن کر ایک لمبا عرصہ اپنی بابرکت کرنوں سے ایک عالم کو مستفیض کرتا رہا اور حضرت خلیفۃ المسیح الثانی کا سچا اور حقیقی خادم و وفادار بنارہ اور اپنے آقا سے خالد احمدیت کے لقب سے نواز گیا۔

ہدایت کر جاتے کہ آپ لوگ سردی میں آئے ہیں کہیں سردی نہ لگ جائے۔

عزم و ہمت اور صبر و استقلال

جب آپ کے بیٹے حضرت مولانا جلال الدین صاحب شمس (دعوت دین حق) کی غرض سے فلسطین میں تھے اور مخالفت زوروں پر تھی۔ بڑوں سے لیکر چھوٹوں تک آپ کی مخالفت کر رہے تھے۔ بعض مشائخ آپ کے منہ پر کہتے تھے کہم واجب القتل ہو۔ ان ہی ایام میں حضرت شمس صاحب کے بڑے اور اکلوتے بھائی بشیر احمد صاحب وفات پا گئے جنہوں نے آخری ایام میں حضرت شمس صاحب سے ملنے کی خواہش کا اظہار کیا تھا۔ اس بارہ میں حضرت شمس صاحب تحریر فرماتے ہیں:

”والد صاحب نے مجھے لکھا کہ تمہاری والدہ کی خواہش تھی کہ حضرت صاحب سے عرض کروں لیکن تم (دعوت الی اللہ) کے کام میں مصروف ہو۔ میں نے کہنا مناسب نہ سمجھا۔ لیکن اس سے قبل کا کو (میری پھوپھی صاحبہ عرف مائی کا کو) نے ایک دفعہ حضور علیہ السلام سے عرض کیا تھا تو حضور نے فرمایا ہمیں ان کے متعلق آپ کی نسبت زیادہ فکر ہے۔ چند روز کے بعد بھائی مرحوم کی وفات کی خبر ناظر صاحب (دعوت الی اللہ) کی طرف سے بذریعہ تاریخ پہنچی۔ بعد میں والد صاحب مرحوم کا خط ملا جس میں آپ نے قضاۓ الہی پر رضا کا اظہار کرتے ہوئے کہا کہ تمہاری والدہ نے بھی قابل تعریف صبر کا نمونہ دکھایا ہے۔“

(روزنامہ لفضل قادیانی۔ 8 و فار جولائی 1320ھ۔ 1941ء)

آپ کا ایک قابل ذکر خط

اکتوبر 1925ء میں عین جوانی کے عالم میں جب حضرت مولانا جلال الدین شمس صاحب بلا دعوبیہ میں خدمات بجا لارہے تھے تو آپ کے والد محترم نے شام میں آپ کے نام

نہیں تو پھر آپ حضرت مسیح موعود علیہ السلام کی خدمت میں حاضر ہوئے اور تمام حالات عرض کرنے کے بعد مناظرہ کی اجازت مانگی۔ لیکن حضور نے پھر یہی فرمایا کہ ”مناظرہ کرنے کی اجازت نہیں۔“ میاں صاحب فرمایا کرتے تھے کہ انہوں نے سارا دن گاؤں سے باہر گزرا مگر مناظرہ سے انکار کر دیا۔ اور دوسری طرف مختلف جو منہ میں آیا کہتے رہے۔ بالآخر حضرت مسیح موعود علیہ السلام کے اس فرمان کا یہ اثر ہوا کہ چند غیر احمدی شرفاء نے ان مولویوں کو انکی بذربانی کی وجہ سے خود گاؤں سے باہر نکال دیا اور دوسرے تیرے دن جمعہ کی نماز کے لئے 15، 16 آدمی قادیانی گئے تاکہ یہ دیکھیں کہ جس شخص کو یہ مولوی بر اجلا کہتے ہیں کیا وہ واقعی ایسا ہے؟ سب کے سب دوست جمعہ کی نماز ادا کرنے کے بعد حضور علیہ السلام کی خدمت میں حاضر ہوئے اور بیعت کے لئے عرض کیا۔ اس طرح وہ لوگ سلسلہ عالیہ احمدیہ میں داخل ہو گئے۔

میاں صاحب فرمایا کرتے تھے کہ ہمارا ایمان ہے کہ اگر مناظرہ ہوتا تو شاید اس وقت ایک بھی احمدی نہ ہوتا۔ لیکن چونکہ حضور کی زبان میں برکت ہے اس لئے مناظرہ نہ ہونے کی صورت میں غیر احمدی مولویوں کی بذربانی کا بُرا اثر پڑتا اور احمدیوں کی شرافت کا اچھا اثر ہوا اور کئی لوگ سلسلہ احمدیہ میں داخل ہو گئے۔

(روزنامہ لفضل قادیانی۔ 23 ربیع الاول 1941ء صفحہ 3)

حضرت حکیم محمد اسماعیل صاحب ابن حضرت میاں جمال الدین صاحب سیکھوائی بیان کرتے ہیں کہ حضرت مولوی عبدالرحمن صاحب جٹ کا بیان ہے کہ میں چونکہ فیض اللہ چک کا رہنے والا تھا اور سیکھوائی وہاں سے قریب ہی تھا اس لئے جب ان لوگوں کی خدمات کی ضرورت پڑتی تو مجھے بھجوایا جاتا۔ تو میں صحیح سوریے جا کر بتاویتا کہ حضور نے آپ کو طلب فرمایا ہے۔ تو یہ صاحب ای وقت قادیانی روانہ ہو جاتے اور ہمیں اپنے گرم لحافوں کو لپیٹنے کی

ایک خط لکھ کر بھجوایا جو ذیل میں درج کیا جاتا ہے۔ اس سے پتہ چلتا ہے کہ حضرت میاں امام الدین صاحب اس جدائی کو محض اللہ کی خاطر قبول کرتے ہوئے کس قدر ترقی پر رکھتے تھے کہ انکا بیٹا اللہ تعالیٰ کی خاطر خدمات بجالاتا رہے۔ آپ تحریر فرماتے ہیں:

”عزیزم مولوی جلال الدین فاضل سلمہ۔ السلام علیکم ورحمة اللہ وبرکاتہ“

دو خطوط آں عزیزم کے پہنچ گئے۔ نہایت خوشی حاصل ہوئی۔ تمام حالات سے آگاہی حاصل ہوئی۔ گوجدائی کے صدمات ہوتے ہیں مگر اللہ تعالیٰ نے جو آں عزیز کو مرتبہ عطا کیا ہے ہر ایک کو نہیں ملتا۔ (دعوت ای اللہ) کا کام سفت نبوی ﷺ ہے۔ سو حضرت خلیفۃ المسح الشانی ایدہ اللہ تعالیٰ بنصرہ العزیز نے آں عزیز کو پسند فرمائی جس کا مام میں برکت عطا فرمائے اور ہر ایک طرح دین کی نصرت عطا فرمائے۔ جو حالات لوگوں کے تحریر کئے ہیں یہ حالات ہمیشہ ہی رسولوں کے وقت ہوتے رہے ہیں اور لوگ یہی کہتے رہے ہیں۔ مگر کیا لوگ اپنی باتوں میں کامیاب ہوئے یا رسولوں کو کامیاب ہوئی؟ الہی وعدہ ہے کہ وہ آخر کار اپنے رسولوں کی مدد کرتا ہے۔ پیشک اللہ تعالیٰ کا ہر دل پر قبضہ ہے جو چاہتا ہے کرتا ہے اور یہ یقین ہے اور ایمان ہے کہ خدا تعالیٰ نے جو وعدے حضرت مسیح موعود علیہ الصلوٰۃ والسلام سے کئے ہیں پورے ہوں گے اور ضرور ہوں گے۔ یہ کام تو خدا تعالیٰ خود اپنے فضل سے کرتا ہے۔ حضرت مسیح موعود علیہ السلام نے فرمایا ہے۔

بمفت ایں اجر نصرت راد ہندت اے اخی ورنہ

قضائے آسمان است ایں بہر حالت شود پیدا

بکوشید اے جواناں تا بدیں قوت شود پیدا

بہار و رونق اندر روضہ ملت شود پیدا

سواب کوشش کرو کہ اللہ تعالیٰ دین میں قوت عطا فرمائے۔ اب خدا تعالیٰ نے آں عزیز کے سپردیہ کام کیا ہے نہایت مضبوطی دل سے یہ کام کرنا، گھبراانا نہیں۔ آنکھوں کے سامنے وہ نظارے رکھنے چاہئیں۔ کیا حضرت ابراہیم علیہ السلام کا دل چاہتا تھا کہ ہاجرہ اور اپنے بچے اسماعیلؑ کو جنگل میں چھوڑ آؤں؟ مگر وہ کام خدا کے حکم کے ماتحت کرتے تھے۔ پھر انہیں اس تابعداری کے کیا مرابت ملے۔ آج دنیا ان کی سنت پر چلتی ہے۔ علی ہذا القیاس بہت نظریں قرآن شریف سے مل سکتی ہیں۔ دعا بہت چاہئے۔ یہ دن خدا کے ملنے کے دن ہیں اور ہم دعا کرتے ہیں خدا تعالیٰ کا میابی عطا کرے۔

امام الدین از سیکھواں بعلم خود،

(افضل قادیان - 29 اکتوبر 1925ء صفحہ ۲)

تربیت اولاد

آپ نے اپنے بچوں کی تربیت عمدگی سے انکے بچپن سے ہی کی۔ اپنے بھائیوں میں سے سب سے زیادہ جو قادیان میں اپنے گاؤں سے جمعہ کی نماز ادا کرنے کیلئے آیا کرتے تھے وہ آپ ہی تھے۔ آپ اپنے ہمراہ اپنے بیٹے جلال الدین شمس صاحب کو بھی ہمراہ لے کر جایا کرتے تھے جو اُس وقت محض پانچ چھ سال کے تھے۔ پھر بچپن ہی میں آپ نے بچوں کو مختلف دعائیں جیسے ربِ کُلُّ شَیْءٍ خَادِمُکَ ربِ فَاحْفَظْنِی وَانْصُرْنِی وَ ارْحَمْنِی وَغَيْرِه ياد کروائی ہوئی تھیں۔ اپنے بیٹے سے اخبار بدر، الحکم اور اردور یو یو آف ریلپھز کے پرچے پڑھوا کر سنایا کرتے تھے۔ اس طرح دونوں کے علم میں اضافہ ہوتا تھا اور تربیت بھی۔

مدرسہ احمدیہ میں تعلیم کے بارہ میں حضرت مولانا جلال الدین شمس صاحب تحریر فرماتے ہیں ”جب میں مدرسہ احمدیہ کی دوسری جماعت میں پڑھتا تھا، اس وقت ہم سات طالب علم گاؤں سے روزانہ آیا کرتے تھے۔ لیکن جب میں تیسرا جماعت میں ہوا تو

انگلستان رکھا گیا۔ آپ کے دونوں بچے جوان ہو چکے تھے اور اپنی والدہ سے پوچھا کرتے تھے کہ انکے آبازندہ بھی ہیں یا نہیں؟ اپنے دادا سے بھی یہی پوچھتے ہو گئے۔ اُدھر دادا ضعیف ہوتے جا رہے تھے لیکن آپ نے کبھی بھی حضرت خلیفۃ المسیح الثاني کی خدمت میں یہ درخواست نہیں کی کہ میرے بیٹے کو اب واپس بُلادیا جائے۔ اسی حالت میں 8/رمضان 1941ء کو قریباً 80 سال کی عمر میں آپ وفات پا گئے۔ *إِنَّا لِلَّهِ وَإِنَّا إِلَيْهِ رَاجِعُونَ*

آپ موصیٰ تھے اور وصیت نمبر 95 تھا۔ آپ کی نماز جنازہ حضرت مولوی شیر علی صاحب نے ایک بہت بڑے مجمع سمیت پڑھائی اور آپ کو مقبرہ بہشتی قادیانی کے قطعہ خاص (رفقاء) میں دفن کیا گیا۔ آپ کی قبر کے کتبہ پر درج ذیل الفاظ لکھے ہوئے ہیں:

مزار

پاک دل مولوی امام الدین صاحب
والد ماجد مولوی جلال الدین صاحب شمس

مہاجر قادیان

عمر ۸۰ سال وفات ۱۳-۵-۱۹۴۱ء

وصیت نمبر ۵۹

حلیہ مبارک

ہماری بڑی ہمیشہ جمیلہ نیم ملک صاحبہ کے بیان کے مطابق ”آپ اصل کشمیریوں کی طرح اونچے چوڑے تھے اور نقش نہایت بااثر تھے۔ داڑھی درمیانی تھی۔ رنگ گندمی لیکن سفید رنگ کی طرف مائل تھا۔ پگڑی باندھا کرتے تھے لیکن گلے کے بغیر نیز دیسی جو تے پہننے تھے۔“

اس وقت صرف مولوی قمر الدین صاحب (آپ کے بچا میاں خیر الدین صاحب کے بیٹے۔ نقل) اور میں رہ گئے تھے اور دونوں ہی سکول چھوڑنے کا ارادہ کیا کرتے تھے۔ موسم گرما کی ڈیڑھ ماہ کی رخصتوں کے بعد جب مدرسہ جانے کا دن آیا تو میں نے انکار کر دیا کیونکہ صبح چار پانچ بجے کے قریب جبکہ ابھی اندر ہی ہوتا تھا ہمیں گاؤں سے چلنا پڑتا تھا تا سکول میں وقت پر حاضر ہو جائیں۔ تب میرے والد صاحب نے مجھے مارا اور تقریباً ایک میل تک ساتھ آئے۔ میں ہچکیاں لیتا روتا ہوا ان کے ساتھ چلا گیا۔ اس کے بعد ہم کچھ مدت کیلئے اپنے رشتہ داروں کے گھر قادیان رہنے لگے۔ پھر اس کے بعد سکول چھوڑنے کا خیال نہیں آیا۔ وہ دن تھا۔ اگر اس دن والد صاحب سختی نہ کرتے تو نامعلوم میری زندگی کا مستقبل کیا ہوتا۔ ان کی سختی کو یاد کر کے میں ہمیشہ ان کے لئے دعا کرتا ہوں۔“

(روزنامہ افضل قادیان۔ 8 جولائی 1941ء)

وفات

عرصہ قریباً 6 سال کے بعد حضرت مولانا جلال الدین شمس صاحب کا میاں و کامران دعوت الی اللہ کا فریضہ انجام دیکر بلا دعربیہ سے 25 ستمبر 1931ء کے آخر پر واپس قادیان پہنچ تو اپنے بوڑھے والد کا آپ ہی سہارا تھے کیونکہ آپ کے اکلوتے بھائی توفت ہو چکے تھے۔ لیکن چند سالوں کے بعد ہی 1936ء میں حضرت خلیفۃ المسیح الثاني نے حضرت شمس صاحب کو انگلستان روانہ فرمادیا۔ اس وقت آپ کے دو بچے چھوٹی عمر کے تھے۔ بڑا بیٹا صلاح الدین دو تین سال کا تھا اور بیٹی جمیلہ چند ماہ کی تھی۔ اسکے بعد جنگ عظیم شروع ہو گئی اور جماعت کے حالات ایسے تھے کہ حضرت شمس صاحب کو 10 سال سے زائد عرصہ

میرے دادا میاں امام الدین صاحب سیکھوانی کا ایک وقار اور عزت تھی۔ اپنے گاؤں سیکھوان میں بھی اپنے اور غیر سمجھی بہت عزت سے پیش آتے تھے اور احترام کرتے تھے اور بہت سے احباب جھگڑوں وغیرہ کے فیصلے بھی ان سے کروایا کرتے تھے۔ جب میں 1990ء میں اپنے بچوں کو لے کر سیکھوان دیکھنے کیا تو وہاں بعض سکھ احباب اس زمانہ کے بھی تھے جو بہت پیار و محبت سے پیش آئے اور ہمارے دادا جان اور انکے بھائیوں کی تعریف میں رطب اللسان تھے۔

دعا گواہ و مستجاب الدعوات

آپ ایک دعا گواہ، تہجیگزار، صوم صلوہ کے پابند اور مستجاب الدعوات بزرگ تھے۔ اپنی وفات سے چند سال قبل آپ کو اپنی وفات کا احساس بھی جبکہ بڑھ گیا تھا تو آپ نے اپنی زیادتی عمر کیلئے اللہ تعالیٰ سے دعا کی۔ اس بارہ میں آپ نے اپنے بیٹے حضرت مولانا جلال الدین شمس صاحب کو 11 جولائی 1937ء کے خط میں تحریر فریا کہ

”میں جب بیمار تھا اور اپنی فصل رنیع کٹوانے کے لئے گاؤں میں گیا ہوا تھا۔ مجھے کچھ بخوار کھانی تھی۔ عشاء کے بعد جب میں چار پائی پر لیٹ گیا تو مجھے خیال آیا۔ ابھی زندگی کا کوئی اعتبار نہیں اگر میری اجل قریب ہے تو تو (بخدا) زیادہ کر سکتا ہے کیونکہ مولوی جلال الدین یہاں نہیں عمر زیادہ کرنے سے تیری ذات کو کوئی روکنے والا نہیں۔ جب صح قریباً تین بجے تھے مجھے آواز آئی۔ السلام علیکم بڑی بلند آواز سے۔ میں اٹھ کر بیٹھ گیا۔ میں نے چار پائی کے چاروں طرف دیکھا تو کوئی شخص معلوم نہ ہوا۔ میں نے سمجھا کہ فرشتہ کی طرف سے سلامتی کا لفظ ہے۔ ابھی اچھی عمر کا کچھ حصہ رکھا ہے یہ اس کا فضل ہے۔“ اس کے بعد آپ تقریباً چار سال تک زندہ رہے۔

(روزنامہ افضل قادیان 8 جولائی 1941ء)

امام کی قربت

آپ کی ہمیشہ کوشش ہوتی کہ مسیح پاک علیہ السلام کے قرب میں رہیں اور جس حد تک ممکن ہو برکات حاصل کریں۔ حضرت مسیح پاک علیہ السلام کے ہمراہ مختلف سفروں میں بھی آپ ساتھ رہے، ہر تحریک پر بلیک کہتے ہوئے حسب استطاعت حمد لیتے رہے اور مختلف رنگوں میں خدمت کی توفیق پاتے رہے۔ آپ کے ایک عزیز دوست منتی عبد العزیز صاحب او جلوی بیان کرتے ہیں کہ ان تینوں بھائیوں کی وجہ سے ہی حضرت مسیح موعود علیہ السلام کی زیارت انہیں نصیب ہوئی اور بیعت کا شرف حاصل ہوا اور ”شاذونادر ہی کبھی کوئی دن گزرتا تھا کہ میں مع میاں جمال الدین وغیرہ قادیان نہ آتا ورنہ ہر روز قادیان آنا ہمارا معمول تھا۔ اگر کبھی عشاء کے وقت بھی قادیان آنے کا خیال آتا تو اسی وقت ہم چاروں چل پڑتے اور باوجود سردیوں کے موسم کے نہر میں سے گزر کر قادیان پہنچ جاتے۔ اگر ہم میں سے کوئی کسی روز کسی مجبوری کی وجہ سے قادیان نہ پہنچ سکتا تو باقی پہنچ جاتے اور واپس جا کر غیر حاضر کو سب با تیل سنادیتے۔“

(سیرۃ المہدی حصہ سوم۔ روایت نمبر 659 صفحہ 113)

حضرت مسیح موعود علیہ السلام کی ہر مجلس میں اور جلسوں میں شامل ہونے کو آپ موجب سعادت سمجھتے اور تکلیف اٹھا کر بھی وہاں پہنچتے۔ اسی طرح ”اسلامی اصول کی فلاسفی“ مضمون جو لاہور میں پڑھا گیا تھا، اس میں بھی آپ شامل تھے اور امر تسریں ڈپی عبد اللہ آتھم کے ساتھ جو تحریری مناظرہ ہوا جو جنگ مقدس کے نام سے چھپ چکا ہے، اس موقع پر بھی آپ حضور علیہ السلام کے قرب میں تھے۔

حضرت میاں امام الدین سیکھوانی بہت ہی خوش قسمت انسان تھے کہ آپ نے نہ صرف اس مسیح موعود کا زمانہ پایا (جسکے انتظار میں لاکھوں کروڑوں انسان اپنی خواہش پورا

ہوئے بغیر فوت ہو گئے) بلکہ خدا تعالیٰ نے آپ کو پوس کے اویں رفقاء اور خدام میں شامل ہونے کی سعادت عطا فرمائی اور خدا تعالیٰ کے اس مقدس مسیح نے آپ کے حق میں اپنے دست مبارک سے تحریر فرمایا کہ آپ نے عہد بیعت کو کہ وہ دین کو دنیا پر مقدم کریں گے، پورا کر دکھایا۔

حضرت مسیح موعود علیہ السلام کے قرب کے علاوہ آپ کو حضرت خلیفۃ المسیح الاول نور اللہ مرقدہ کی خلافت میں بھی خدماتِ سلسلہ کی توفیق ملتی رہی اور آپ نے حضرت مصلح موعود کے با برکت دور خلافت کے بھی کئی سال دیکھے۔

اطاعت امام اور بے لوث قربانیوں کا آپ کو اللہ تعالیٰ نے یہ صلحہ عطا فرمایا کہ آپ کی اولاد در اولاد کو اللہ تعالیٰ نے بے حد نوازا ہے اور دین و دنیا میں اپنے فضلوں کا وارث بنایا ہے۔ دعا ہے کہ خدا تعالیٰ نہ صرف آپ کو جنت الفردوس میں اعلیٰ مقام عطا فرمائے اور اپنے آقا کے قدموں میں جگہ دے بلکہ آپ کی اولاد در اولاد کا بھی حامی و ناصر رہے اور انہیں بھی ہمیشہ اپنے قرب خاص سے نوازتا چلا جائے۔ آمین

حضرت میاں خیر الدین صاحب سیکھوانی

آپ اپنے بہن بھائیوں میں سب سے چھوٹے تھے۔ آپ انداز 1869ء میں پیدا ہوئے۔ آپ کا بھی اپنے والدین اور بہن بھائیوں کے ہمراہ سیکھوان سے قادیان آنا جانا حضرت مسیح موعود علیہ السلام کے دعویٰ سے پہلے سے جاری تھا۔

بیعت

آپ کو بھی اپنے بہن بھائیوں، والدین اور بزرگوں سمیت امام الزمان حضرت مسیح موعود علیہ السلام کی بیعت کرنے کا شرف حاصل ہوا اور حضور علیہ السلام نے آپ کو بھی

معاہل بیت اپنے تین سوتیہ (رفقاء) کی فہرست میں شامل فرمایا۔ وَذَلِكَ فَضْلُ اللَّهِ
يُؤْتِيهِ مَنْ يَشَاءُ۔
حضور علیہ السلام نے جو رجسٹر بیعت اولیٰ تیار فرمایا تھا اس میں آپ کے کوائف یوں
درج ہیں۔

نمبر شمار: 151 تاریخ ہجری

تاریخ عیسوی: 23 نومبر 1889ء بروز جمعہ

نامِ والدین: میاں خیر الدین ولد محمد صدیق قوم دائیں عرف کشمیری۔
موضع سیکھوان۔ ضلع تحصیل گور داسپور بقلم خود
(رجسٹر بیعت اولیٰ۔ نمبر شمار 151۔ از خلافت لا بہری۔ روہ)

شادی

آپ کی شادی محترمہ امیر بی بی صاحبہ سے ہوئی تھی جو قادیان کی رہنے والی تھیں اور خواجہ محمد شریف صاحب آف قادیان کی پھوپھی اور بابا نظام الدین صاحب کی بیٹی تھیں۔ بابا نظام الدین صاحب کے بہنوئی حضرت میاں محمد صدیق صاحب سیکھوانی برادران (حضرت میاں جمال الدین صاحب سیکھوانی۔ حضرت میاں امام الدین صاحب سیکھوانی اور حضرت میاں خیر الدین صاحب سیکھوانی) کے والد اور حضرت مسیح پاک علیہ السلام کے رفقاء میں سے تھے۔

محترمہ امیر بی بی صاحبہ کے متعلق انکے بیٹے مولانا قمر الدین صاحب (جنہیں خدام الاحمد یہ کے پہلے صدر ہونے کا اعزاز حاصل ہے) تحریر فرماتے ہیں کہ

”گاؤں کی بہت سی احمدی اور غیر احمدی لڑکیوں نے محترمہ والدہ صاحبہ سے قرآن کریم ناظرہ اور با ترجمہ پڑھا تھا۔ دینی مسائل اور عبادات میں شغف رکھتی تھیں۔ ہماری

پھوپھی مائی کا کو کے ہمراہ جمعہ کی نماز پڑھنے قادیان جایا کرتی تھیں اور گاؤں کی دوسری مستورات بھی۔ فَالْحَمْدُ لِلّٰهِ عَلٰى ذَلِكَ۔ ایک مرتبہ والدہ صاحبہ نے حضرت مسح مسعود علیہ السلام سے نماز مغرب کے متعلق سوال کیا کہ کھانا پکانے کا وقت ہوتا ہے، کیسے ادا کی جائے؟ حضور نے فرمایا۔ کھانا مغرب سے پہلے پکالیا کریں اور نماز وقت پر پڑھیں۔ حضور نے یہ ارشاد بڑی تاکید سے فرمایا۔....

محترمہ والدہ صاحبہ کو ہم نے پابند صوم و صلوٰۃ اور باقاعدگی سے نماز تہجد پڑھنے والی پایا۔ آپ اخلاق فاضل سے متصف تھیں۔ آپ کی نیکی اور تقویٰ و طہارت کی وجہ سے بہت سی مستورات آپ سے دعا کرتی تھیں۔“

(ماہنامہ مصباح ربوہ - سالنامہ 1969ء)

حضرت مسح مسعود علیہ السلام کے سفر

حضور علیہ السلام نے مختلف شہروں کا جو سفر فرمایا نیز آپ مختلف مقدمات کی پیروی کے سلسلہ میں جو سفر کرنے پڑے ان میں سے متعدد سفروں میں تینوں سیکھوانی بھائیوں نے بڑے ذوق و شوق اور عقیدت کے ساتھ اپنے آقا کا قرب حاصل کرنے کو شش کی۔ تاریخ احمدیت جلد دوم صفحہ 44 پر سفر دھاریوں کے بارہ میں لکھا ہے کہ چونکہ دھاریوں میں حضور کی جائے قیام کیلئے کوئی انتظام مشکل تھا اس لئے میاں نبی بخش صاحب نمبر دار بیالہ، میاں عبدالعزیز صاحب پٹواری، میاں جمال الدین صاحب سیکھوانی اور میاں خیر الدین صاحب سیکھوانی وغیرہ نے دھاریوں سے ایک میل کے فاصلہ پر موضع لیل میں حضرت اقدس اور دیگر احباب جماعت کے قیام و طعام کا ایک وسیع مکان میں انتظام کر لیا تھا۔“

(روزنامہ افضل - 3 / جولائی 2006ء صفحہ 3)

ایک عظیم سعادت

حضرت مسح مسعود علیہ السلام بالعموم نماز باجماعت کی امامت خود نہیں فرمایا کرتے تھے اور بہت کم نمازوں کی امامت آپ نے فرمائی ہے۔ 21 / جولائی 1904ء کو جب حضور گور داسپور تشریف لے گئے ہوئے تھے تو چند احباب کو حضور علیہ السلام کی اقتداء میں نماز ظہر و عصر باجماعت پڑھنے کی سعادت حاصل ہوئی ان میں حضرت میاں خیر الدین صاحب سیکھوانی بھی تھے۔

(”البدر“، قادیان 24 / جولائی 1904ء)

جسے اللہ رکھے

محترمہ آپا صفیہ بیگم اہلیہ بشیر احمد حیات صاحب مرحوم (بنت مولانا قمر الدین صاحب) نے مجھے بتایا کہ ہندوستان کی تقسیم کے دنوں میں جس روز قادیان پر حملہ ہوا، انکے دادا میاں خیر الدین صاحب گھر سے باہر چھل قدمی کیلئے گئے ہوئے تھے۔ راستے میں انہوں نے قرآن کریم کے چند اور اراق بکھرے پڑے پائے جنہیں انہوں نے اٹھالیا۔ اسی اثناء میں چند سکھوں کا ادھر سے گزر ہوا اور انہوں نے ان سے پوچھا کہ یہ کیا کاغذ ہیں؟ میاں صاحب نے فرمایا کہ یہ ہماری مذہبی کتاب قرآن کریم کے اور اراق ہیں۔ خدا تعالیٰ کا یہ تصرف ہوا کہ وہ سکھ حضرات یہ سن کر بغیر کچھ کہے وہاں سے آگے نکل گئے اور حضرت میاں صاحب کو کوئی بھی نقصان نہیں پہنچایا حالانکہ بالخصوص اس روز جس دن قادیان پر حملہ ہوا تھا، جو بھی قابو میں آ جاتا تھا، اسے زندہ نہیں چھوڑا جاتا تھا۔ یہ محض اللہ تعالیٰ کا فضل تھا کہ آپ کسی نقصان سے محفوظ رہے۔

بابرکت وجود

قادیان میں جب سکونت اختیار کی تو ابتداء میں گھر اتنا بڑا نہ تھا اگرچہ ساتھ خالی جگہ کافی تھی۔ آپ صفیہ صاحبہ بیان کرتی ہیں کہ ”میرے ابا جان مولانا قمر الدین صاحب سے تو کافی احباب ملنے آتے تھے اور مجلس لگا کرتی تھی لیکن میرے دادا میاں خیر الدین صاحب ان مجلسوں سے ذرا دوری رہتے تھے اور سونے کیلئے ساتھ والے کھلے میدان میں چار پائی لے جایا کرتے تھے۔ اللہ تعالیٰ نے اس جگہ میں اتنی برکت ڈالی کہ ہمیں یہ ساری جگہ میں اور اس جگہ بڑا گھر بھی بنانے کی توفیق ملی۔“

اسی طرح میرے دادا مجھے حساب پڑھایا کرتے تھے۔ ایک مرتبہ میں نے حساب کا جواب لکھا تو انہوں نے فرمایا کہ جواب غلط ہے۔ دو تین مرتبہ میں نے چیک کیا تو جواب وہی صحیح تھا جو میں نے لکھا تھا لیکن ہر مرتبہ دادا جان نے یہی فرمایا کہ غلط ہے۔ چنانچہ میں روپڑی۔ اس پر میرے ابا جان نے دیکھا تو بتایا کہ جواب تو صحیح ہے۔ تب دادا جان نے کہا کہ دراصل میں نے کتاب میں ہی دیکھا تھا، اس میں غلط جواب چھپا ہوا ہے۔ چونکہ میری دلآزاری ہوئی تھی اسلئے فوراً دادا جان نے جیب میں ہاتھ ڈالا اور مجھے نقدی انعام میں دی تاکہ جو نکلیف ان کی وجہ سے مجھے ہوئی ہے اسکا ازالہ ہو جائے۔“

حضرت امام جان کی شفقت

آپ صفیہ صاحبہ کی دادی جان بتایا کرتی تھیں کہ ایک مرتبہ حضرت امام جان (اہلیہ محترمہ حضرت مسیح پاک علیہ السلام) ہمارے گھر سیکھوں تشریف لا میں۔ آپکے ہمراہ حضرت صاحبزادی ناصرہ میگم صاحبہ اور حضرت مرزانا صاحب جو اس وقت چھوٹی عمر کے تھے، بھی تھے۔ (اُس وقت تینوں سیکھوںی برادران ایک ہی بڑے گھر میں رہا کرتے

تھے) ہمارے گھر کو دیکھ کر حضرت امام جان نے فرمایا کہ آپکا گھر تو مشاء اللہ بہت صاف سترہ اے بعض گھروں میں تو میں بہت گند دیکھتی ہوں اور بعض نے تو گھر ہی میں بھینیں وغیرہ بھی باندھی ہوتی ہیں۔ عرض کیا گیا کہ آج تو میں ثابت موٹھ (ایک قسم کا غلہ جس کے دانے کا رنگ سرخ اور جسامت دال موٹگ جتنی ہوتی ہے) کی کھجڑی بنا رہی تھی لیکن آپ کیا کھانا پسند فرمائیں گی؟ تو حضرت امام جان نے فرمایا کہ ہم بھی یہی کھائیں گے۔ چنانچہ آپ نے بڑے شوق سے کھجڑی کھائی بلکہ بعد میں کبھی کبھار محبت اور بے تکلفی سے مطالبه کر کے پکوکا کر منگوایا بھی کرتی تھیں۔

جب حضرت امام جان بیاہ کر آئی تھیں تو ہم آپکو دیکھنے گئی تھیں آپ نے مجھے فرمایا تھا کہ تم میری بہن بن جاؤ۔ چنانچہ اسی محبت اور پیار کی وجہ سے آپ ہمیشہ شفقت فرمایا کرتی تھیں۔“

وفات

حضرت میاں خیر الدین صاحب بعد میں جہلم میں آباد ہو گئے تھے۔ آپ کی وفات یہیں ریل کے ڈبہ کے ٹکرانے کی وجہ سے ہوئی۔ آپ شدید رُخنی ہو گئے تھے۔ آپ کے پوتے خواجہ رشید الدین قمر صاحب (ابن مولانا قمر الدین صاحب) فرماتے ہیں کہ ہماری دادی اور دیگر عزیز رور ہے تھے لیکن آپ ان سب کو صبر کرنے کی تلقین فرماتے رہے کہ اللہ کی رضا پر ہمیشہ راضی رہنا چاہیے۔

آخر آپ 17 مارچ 1949ء کو 80 سال کی عمر میں اپنے مولاۓ حقیقی کے حضور حاضر ہو گئے۔ آپ بھی موصی تھے اور آپکی وصیت کا نمبر 96 تھا۔ آپ کو جہلم میں امامتؑ دن کیا گیا اور پھر جون 1960ء میں آپ کا جسد خاکی ربوہ لا کر بہشتی مقبرہ میں دفن کیا گیا۔ آپ کی نماز جنازہ حضرت مرزابیش احمد صاحب نے پڑھائی جس میں اہل ربوہ کی کثیر تعداد نے شرکت کی۔

آپ مولانا قمر الدین صاحب کے والد اور مولانا جلال الدین شمس صاحب کے چچا تھے۔ حضرت مسیح موعود علیہ السلام کے اولین اور مخلصین رفقاء میں سے تھے۔

حلیہ مبارک

آپ مضبوط جسم والے تھے۔ داڑھی درمیانی تھی۔ رنگ گندی لیکن سفیدی غالب تھی۔ پگڑی کلے کے بغیر باندھتے تھے۔ سادہ دلیکی جوتے پہنتے تھے۔ نیز کھلا کوٹ بھی پہنا کرتے تھے۔

اللہ تعالیٰ ان بزرگوں کو جنت الفردوس میں اعلیٰ علیین میں جگہ عطا فرمائے کہ انہوں نے ابتداء میں باوجود مخالفتوں اور مشکلات کے مسیح الزمان کو پیچانا اور اس کے در پر دھونی جمائے رکھی اور برکات کو سمیٹتے رہے۔ اے خدا! تو ان سب برکات کا ہمیں بھی حقیقی وارث بننے کی توفیق عطا فرماؤ۔ مسیح پاک علیہ السلام کے بعد ہمیں ہمیشہ خلیفہ وقت کا سچا اور حقیقی جان ثار بننے اور مقبول خدمات بجالاتے رہنے کی توفیق عطا فرماتا چلا جاتا ہم بھی تیری رضا حاصل کرنے والے بن جائیں۔ امین یا رب العالمین

نام کتاب سیکھوانی برادران
طبع اول